



Navn á virki við góðkenning:

## P/F Reyni Service

Bústaður hjá virki:

Vegurin Langi 41  
188 Hoyvík

Galdandi fyrir virksemi:

## Bilverkstaður, plátuverkstaður og sproytukabinur

Matr. nr.:

1 BB

V-tal:

Mál nr.:

11/00125

Galdandi frá:

03. oktober 2014

Umhvørvisstovan, tann 3. oktober 2014

Suni Petersen, deildarleiðari

Lena Ziskason, umhvørvisviðgeri

## 1. Umsóknin

Umhvørvisstovan fekk hin 16. august 2011 umsókn um umhvørvisgóðkenning av öllum virkseminum á bilverkstaðnum hjá P/F Reyni Service í Hoyvík. Av ymsum orsókum varð góðkenningin ikki endaliga avgreidd og varð tikið uppaftur í mai 2014. Virksemið umfatar bilverkstað, plátuverkstað og sprotukabinur.

Saman við umsóknini hevur Umhvørvisstovan móttikið tekningar og upplýsingar um virksemið á verkstaðnum.

Eisini hevur Umhvørvisstovan havt fund við umboð frá P/F Reyni Service og verið og vitja á verkstaðnum.

## 2. Góðkenning og heimildir

Henda umhvørvisgóðkenning av bilverkstaðnum hjá P/F Reyni Service, matr. nr. 1 BB í Hoyvík í Tórshavnar kommunu, er givin við heimild í § 29 í lögtingslög nr. 134 frá 29. oktober 1988, um umhvørvisvernd, við seinni broytingum og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlögini til Umhvørvisstovuna, við seinni broytingum.

Henda góðkenning tekur ikki stöðu til, um tað er neyðugt við góðkenning eftir aðrari lóggávu.

## 3. Lýsing av virkseminum

Bilverkstaðurin hjá P/F Reyni Service er á matr. 1bb í Hoyvík. Sambært byggisamtyktini fyri Tórshavnar kommunu er økið lagt út sum øki B4, sum er lagt av til vinnuøki.

Á bilverkstaðnum er millum annað plátuverkstaður og tvær sprotukabinur. Virksemið umfatar umvælingar og lakking av bilum v.m.

Umhvørvisgóðkenningin umfatar alt virksemi á bilverkstaðnum.

P/F Reyni Service hevur í 2013 fangið ISO 14001 góðkenning, ið er ein viðurkend umhvørvisstýriskipan.

## 4. Lýsing av umhvørvisviðurskiftum

Í hesum kapitlinum verða umhvørvisviðurskiftini lýst til tess at fáa greiði á, hvørjar treytir skulu setast til virksemið. Í viðgerðini av umhvørvisviðurskiftunum er mesti dentur lagdur á at minka um dálking og ampar frá útláti av spillvatni, lukti og larmi frá virkseminum. Metingin av umhvørvisviðurskiftum er grundað á teir upplýsingar, sum P/F Reyni Service hevur uppgivið. Endaligu treytirnar eru settar upp í Kapitul 5.

### 4.1. Rávørur

Á bilverkstaðnum verða fleiri ymiskar rávørur nýttar m.a. olja, lakk og såpa. Hetta eru öll evni, sum kunnu hava skaðilig árin á heilsu og umhvørvi. Tó so, verður vatnbaserað máling og lakk í stóran mun nýtt í dag. Hesi eru meiri umhvørvisvinalig. Treyt verður sett til, at bilverkstaðurin til eina og hvørja tíð skal miða ímóti at nýta so umhvørvisvinaligar rávørur sum möguligt.

## 4.2. Luftútlát

Fyri at fyri byrgja möguligar ampar, skal ein sproytukabina ikki setast upp í, ella nærri enn 100 m frá einum dálkingarviðkvæmum øki. Eitt dálkingarviðkvæmt øki er eitt øki, sum sambært byggisamtyktini fyri avvarandi kommunu er lagt út til bústað ella blandað bústaða- og miðstaðarøki. Sproytukabinan á bilverkstaðnum er minni enn 100 m frá einum A3øki, sum er lagt út til blandað bústaðarbygging. Í dag eru ongi hús á økinum, tó er treyt sett til, at um ampar verða av virkseminum, kann Umhvørvisstovan broyta treytirnar í hesi góðkenning eftir 5 ár.

Luftúlátíð frá einum bilverkstaði er m.a. dust frá plátuverkstaðnum og litpartiklar og organisk loysingarevní frá sproytukabinum.

Meðan sproytað verður, er týdingarmikið, at hurðar eru aftur og at undirtrýst er inni í kabinuni. Luftin, sum verður leidd út, skal leiðast í gjögnum filter, sum fráfilterrar litpartiklar. Trejt verður sett til viðlíkahald og røkt av reinsingin og hvussu nögv útlát av hesum kann vera.

Allar útleiðingar til luft skulu fórast uppeftir og hæddin á skorsteinum kann roknast útfrá stødd av sproytukabinu við at nýta OML-rokningarháttin<sup>1</sup>, tó skulu skorsteinar vera í minsta lagi vera 2 m yvir takrygg. Virkið hevur upplýst at skorsteinarnir á verkstaðnum eru 3,5 m yvir takrygg.

Grundað á vegleiðingar úr okkara grannalondum, verður organiska loysingarevníð í rávørnum klassað sum blandtynnari við einum B-virði á 0,15 mg/m<sup>3</sup>. Trejt verður tí sett til útroknaða B-virði frá virkseminum<sup>2</sup>, har B-virðið (bidragsværdi) er mest loyvað ískoyti, frá einum ávísum virki, til nøgdina av einum dálkandi evni í luftini. B-virðið er galdandi utan fyrir mark hjá virkinum, og skal yvirhaldast óansæð hvar virkið er og nøgdina, sum verður latið út.

## 4.3. Spillivatn

Verkstaðurin hevur eina reinskípan sum hevur sandfang og oljuskiljara. Oljuskiljarin verður tömdur einaferð um árið. Trejt verður sett til viðlíkahald av reinskípanini.

Vatnsproytur og onnur amboð, sum verða nýtt til sproytlaakkering, verða reinsað í einum ílati við vatni. Siðan verður koaguleringevní tilsett. Koaguleringsevnið ger, at lakkrestirnar botnfella. Vatnið verður leitt út í gjögnum reinskípanina og botnfallið verður latið Kommunalu brennistøðini.

## 4.4. Goymslur

Reyni Service hevur ein oljutanga omanfyri bygningin. Oljutangin stendur omaná jørð. Undirlagi undir tanganum er ikki tætt, so um nakar leki verður, so ber ikki til at afturhalda lekan, sum nú er. Greitt varð frá, at tangin helst verður fluttur og trejt verður sett til, at tá skal tangin vera í tangagarði, sum hevur tætt undirlag t.d. betong.

## 4.5. Óljóð

Tað kann koma nakað av óljóði frá virkseminum, tó eru treytir settar til tað.

## 4.6. Burturkast

Tað er nakað av vandamíklum burturkasti frá einum bilverkstaði, so sum spillolja, lakkrestir o.a.

<sup>1</sup> OML stendur fyrir Operationel Meterologisk Luftkvalitetsmodel, og eitt telduforrit sum verður brúkt til at rokna fram til hæddina á einum skorsteini.

<sup>2</sup> B-værdivejledningen. Vejledning fra Miljøstyrelsen nr. 2 2002.

Alt burturkast frá verkstaðnum verður skilt og goymt í hóskandi ílötum, áðrenn tað verður latið Kommunalu brennistøðini.

## 5. Viðgerð

Undir viðgerðini av umsóknini og í sambandi við at áseta treytir er m.a. hetta tilfar nýtt:

- Norðurlendsk BAT-frágreiðing: BAT for billakeringsanlæg
- Autoværkstedsbekendtgørelsen nr. 699 frá 24.juni 2011, við seinni broytingum

Tað móttikna tilfarið, vitjan á bilverkstaðnum, fundir við umboð fyrir P/F Reyni Service og samskifti við danskan ráðgeva hjá P/F Reyni Service, hevur verið grundarlag undir viðgerðini av umsóknini.

Uppskot til umhvørvisgóðkenning varð sent P/F Reyni Service og Tórshavnar kommunu til viðmerkingar hin 15. september 2014.

Í sínum viðmerkingum setti Tórshavnar komuna m.a. spurning við pkt. 6.8.1 um viðlíkahald av reinsiskipanum eisini umfatar skift av filter frá sproytukabinum. Filter frá sproytukabinum er reining av luftútlát og verður filter tí rokna sum reinsiskipan.

P/F Reyni Service hevði ongar viðmerkingar.

Undir viðgerðini er serligur dentur lagdur á,

- at virkið ikki elvir til ampar ella heilsuvandar í nøkrum dálkingarviðkvæmum økið,
- at fyribyrgja og avmarka dálking av luft, havi og jørð, og fyribyrging av ampum av óljóði,
- at umhvørvisdálkandi evni ikki verða leidd út í umhvørvið,
- at virkið áhaldandi arbeiðir fyrir at skifta rávørur út við meira umhvørvisvinarligar rávørur,
- at innaneftirlit, umhvørvisstýriskipan og skrásetingar eru sambært viðurkendum skipanum
- at umhvørvisliga best tøka tøknin (BAT<sup>3</sup>) í störst möguligan mun verður nýtt,
- at reinsiskipanin eru undir regluligum eftirliti,
- at vandin fyrir óhappum, sum kunnu hava dálking við sær, skal minkast mest möguligt,

---

<sup>3</sup> Best Available Techniques. Hugtakið *besta tøka tøknin* er at skilja sum mest framkomnu framleiðsluhættir, tilgongdir og rakstrarmannagongdir, sum til einhvørja tið eru mest munadyggar fyrir at fyribyrgja og avmarka dálking frá ávísari vinnugrein ella ávísum virksemi. Hugtakið fevnir ikki bert um tøknilar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstu og endurvinnung, umframt nýtslu av rávørum og orku. Ein treyt fyrir at koma undir hugtakið er eisini, at tøknin er roynd og tøk á marknaðinum fyrir rímiligan kostnað.

## 6. Góðkenningartreytir

Umhvørvisgóðkenningin er givin við niðanfyri nevndu treytum:

### 6.1. Almennar treytir

- 6.1.1. Henda umhvørvisgóðkenning, við möguligum broytingum og dagföringum, skal altíð finnast á virkinum, og skulu öll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 6.1.2. Allar sýnistökur, kanningar v.m. sum verða kravdar í umhvørvisgóðkenningini skulu gerast av starvstovu, sum kann góðkennast av Umhvørvisstovuni.
- 6.1.3. Allar sýnistökur, kanningar, metingar av úrslitum og metingar annars verða goldnar av P/F Reyni Service.
- 6.1.4. Virksemið má ikki víðkast ella broytast byggifrøðiliga ella rakstrarlíga á ein hátt, ið økir um útlát ella vanda fyrir útláti, fyrr enn góðkenning er fingin til hesa víðkan ella broyting.
- 6.1.5. Eigaraskifti, navnabroyting ella avtøka skal fráboðast Umhvørvisstovuni. Um virksemið heldur uppat, skal alt tilfar og öll útgerð beinast burtur.
- 6.1.6. Umhvørvisstovan hevur eftirlit við virkseminum hjá P/F Reyni Service. Eftirlitið verður útint sambært kap. 7 í umhvørvisverndarlögini.
- 6.1.7. Í 5 ár eftir at góðkenningin er givin kann bert verða givið boð ella forboð, um so er at:
  - ampar verða av virkseminum, sum ikki kundu síggjast tá góðkennignin varð givin,
  - nýggjar upplýsingar eru komnar fram um dálkingar-/skaðaárin,
  - dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin, ella
  - dálkingin í aðrar mátar verður storrri enn hon, ið góðkenningin er givin eftir.
- 6.1.8. Tá ið meira enn 5 ár eru gingin eftir at góðkenningin er lýst, kann Umhvørvisstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

### 6.2. Innrætting og virksemi

- 6.2.1. Virkið skal rekast, sum ávíst í móttiknum tilfari.
- 6.2.2. Treytirnar í hesi góðkenning eru gallandi fyrir alt virksemi á matr. nr. 1bb í Hoyvík.
- 6.2.3. Hølir, ið nýtt verða til goymslu av kemikalium o.ø., skulu hava tætt undirlag.
- 6.2.4. Har oljutangin stendur, skal vera tætt undirlag, soleiðis at möguligir lekar kunnu haldast aftur.
- 6.2.5. Miðast skal eftir at nýta bestu tøku tøknina BAT, og skal tøka reinsiútgerðin altíð nýtast til fulnar, soleiðis at virkið kann halda öll útlát so lág sum gjørligt.

### **6.3. Útleiðing til luft**

- 6.3.1. Allar útleiðingar til luft skulu fórást uppeftir. Hæddin á skorsteini skal roknast út frá kapacitetinum av sprotukabinuni, tó í minsta lagi 2 m yvir tak .
- 6.3.2. Skorsteinshæddin kann roknast út við at nýta OML-útrokningaráttin ella annan hóskandi hátt. Veruliga útlátið frá sprotukabinuni skal brúkast í útrokningunum.
- 6.3.3. Allar hurðar til sprotukabinuna skulu vera afturlatnar, meðan arbeitt verður.
- 6.3.4. Lutfallið millum inn- og útsúgving skal til eina og hvørja tíð vera soleiðis, at tað er undirtrýst í kabinuni, meðan arbeitt verður.
- 6.3.5. Kabinan skal hava filter, sum fráfiltrerar litpartiklar.
- 6.3.6. Filtrini skulu til eina og hvørja tíð kunna afturhalda í minsta lagi 85% av litpartiklunum.
- 6.3.7. Nøgdin av dusti í útlátinum skal ikki vera hægri enn  $20 \text{ mg/m}^3$  ( $0^\circ\text{C}$ , 1013 mbar, turt gass mátað sum 1 tíma miðalvirði).
- 6.3.8. Niðurskrivað mannagongd skal vera fyrir eftirlit og rókt av filtrum.
- 6.3.9. Virksemið má ikki hava við sær ampar av royki, lukti ella dusti utan fyrir óki virkisins.
- 6.3.10. Um ampar verða av royki, lukti, dusti ella óðrum, skulu avmarkandi tiltök setast í verk.

### **6.4. Goymslur**

- 6.4.1. Goymslur av rávörum skulu vera vardar ímóti regni og vind. Møguligir lekar skulu kunna haldast aftur.
- 6.4.2. Goymslan skal kunna læsast fyrir óviðkomandi.
- 6.4.3. Flótandi og føst rávöra skal goymast í ílönum, sum eru egnað til endamálið, og sum eru merkt, soleiðis at tað sæst, hvat er í.

### **6.5. Burturkast**

- 6.5.1. Alt burturkast skal handfarast í samsvari við gallandi reglur um burturkast, og skal latast til góðkendan móttakara.
- 6.5.2. Burturkast skal goymast í ílönum ella bingjum, sum eru egnað til endamálið, og skal standa soleiðis, at tað ikki elvir til dálking ella er til ampa.
- 6.5.3. Burturkast skal regluliga latast góðkendum móttakara, soleiðis at goymslurnar ikki gerast ov stórar.

### **6.6. Spillivatn**

- 6.6.1. Spillivatn frá bilverkstaðnum skal leiðast í gjøgnum hóskandi reinskípan.
- 6.6.2. Aftan á reinsingina skal vera möguligt at taka sýni av spillivatninum.
- 6.6.3. Oljuskiljarin skal tømast eftir tørvi, og í minsta lagi eina ferð um árið.
- 6.6.4. Innihaldið av mineralskari olju í spillivatni eftir reinskípanina, mátað sambært DS/R 208, má í mesta lagi vera  $10 \text{ mg/litur}$ .
- 6.6.5. Niðurskrivað mannagongd skal vera fyrir eftirlit og rókt av reinskípanini.

## 6.7. Óljóð, ristingar og ljós

6.7.1. Óljóð<sup>4</sup> frá virkseminum má ikki fara upp um virðini í talvu 1.

**Talva 1: Markvirði fyrir óljóð - dB(A)**

	mán – frí kl. 07 – 18 leyg. Kl. 07 - 14	mán – frí kl. 18 – 22 leyg. kl. 14 – 22 sunnu- og halgidagar kl. 07 - 22	Allar dagar kl. 22 - 07
Økið 1: Vinnuðkið, har larmandi virksemi kann fara fram	70 dB	70 dB	70 dB
Økið 2: Vinnuðkið, har minni larmandi virksemi kann fara fram	60 dB	60 dB	60 dB
Øki 3: Blandað bústaðar- og miðstaðarøki	55 dB	45 dB	40 dB
Øki 4: Bústaðarøki	45 dB	40 dB	35 dB

Markvirðini, sum eru sett í talvu 1, vísa, at um ein er staddur í t.d. økið 4, sum er bústaðarøki, millum kl. 22 - 07, er mest loyvda óljóð 35 dB frá virkseminum hjá P/F Reyni Service.

6.7.2. Um ampar verða av óljóði frá virkseminum, kann Umhvørvisstovan krevja óljóðsmátingar gjördar, tó í mesta lagi einaferð um árið.

## 6.8. Rakstarskráseting/Umhvørvisfrágreiðing

6.8.1. P/F Reyni Service skal skráseta hesar upplýsingar:

- Nøgd og slag av rávøru.
- Nøgd og nær virkið hevur latið vandamikið burturkast og hvønn tað er lati til.
- Nøgd og nær oljuskiljarin er tømdur.
- Eftirlit og viðlíkahald av reinsiskipanum.
- Rakstrartrupulleikar/óhapp sum hava umhvørvisligan týdning.
- Onnur viðurskifti av umhvørvisligum týdningi.

6.8.2. Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum, og skulu goymast í minasta lagi 5 ár.

6.8.3. Reyni Service ger hvört ár eina umhvørvisfrágreiðing, sum í minsta lagi inniheldur:

- uppgeroð av rakstrarskrásetingunum
- møgulig kanningarúrslit og viðkomandi tulking av úrslitum
- dálkandi óhapp,
- frágreiðing um umhvørvisskipan og umhvørvisviðurskifti,
- gjørd og ætlað umhvørivistiltök o.a.

sum skal sendast Umhvørvisstovuni í seinasta lagi 1. mars í avloysandi árinum.

<sup>4</sup> Ásett sum tað ekvivalenta, korrigeraða óljóðsstøðið í dB(A) í viðkomandi økjum sambært kommunalu byggisamtyktini.

## 6.9. Innaneftirlit / Umhvørvisstýrisskipan

- 6.9.1. Umhvørvisstovan kann krevja at Reyni Service ger kanningar av dustútlátinum, tó hægst einaferð um árið.
- 6.9.2. Umhvørvisstovan kann krevja at Reyni Service skjalprógvvar, at B-virðið verður yvirhildið tó hægst einaferð um árið.
- 6.9.3. Umhvørvisstovan kann krevja, at Reyni Service skjalprógvvar, at treytirnar um óljóð, ristingar og ljós, og um útleiðing til luft, verða hildnar.
- 6.9.4. Umhvørvisstovan kann krevja, at Reyni Service ger serligar kanningar fyri at meta um mögulig dálkingarárin frá virkinum.
- 6.9.5. Allar kanningar av útlátinum skula gerast meðan fult virksemi er í sproytukabinuni.

## 6.10. Óhapp

- 6.10.1. Har vandi er fyri spilli av rávørum, skal arbeiðast á skynsaman hátt, so at dálking ikki stendst av hesum.
- 6.10.2. Virkið skal hava mannagongdir til fyribyrging av dálkingaróhappum og til upprudding eftir mögulig óhapp.
- 6.10.3. Henda dálkingaróhapp, skulu beinanvegin setast í verk tiltøk til avmarking og upprudding.
- 6.10.4. Størri útlát ella dálking skal skjótast gjørligt fráboðast Umhvørvisstovuni. Eisini skal ein frágreiðing um orsøk og mögulig tiltøk til upprudding v.m. sendast Umhvørvisstovuni<sup>5</sup>.

## 7. Kæruvegleiðing

Henda avgerð kann, sambært § 66 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, kærast til landsstýrismannin við umhvørvismálum. Käran skal sendast Umhvørvisstovuni, sum síðan sendir hana til Innlendismálaráðið við neyðugum skjølum.

Kärfreistin er 4 vikur frá tí degi, umhvørvisgóðkenningin er almannakunngjørd. Um kärfreistin er úti ein leygardag ella ein halgidag, verður kärfreistin longd til tann fyrstkomandi gerandisdagin.

**Avrit:** Tórshavnar kommuna, Postrúm 32, FO-110 Tórshavn  
Landslæknin, Sigmundargøta 5, Postrúm 9, FO-110 Tórshavn

<sup>5</sup> Dálkingaráhapp skulu eisini fráboðast til Løgregluna (dálking á landi) ella til Sjóbjargingarstþóðina, MRCC-Tórshavn (dálking á sjónum).